



# ધી સંધર્ન ગુજરાત ચેમ્બર ઓફ કોમર્સ એન્ડ ઇન્ડસ્ટ્રી

(આઈ. ઓસ. ઓ. ૮૦૦૧:૨૦૧૫ પ્રમાણિત સંસ્થા),

"સંહતિ", છઢો માળ, એસ.આઈ.ઇ.સી.સી. કેમ્પસ, ખજોદ ચાર રસ્તા પાસે, સરસાણા, સુરત - ૩૮૫ ૦૦૭  
ફોન નં. ૨૨૯૯૯૯૯૯ ફેક્સ નં.૦૨૬૧-૨૪૭૨૩૪૦  
E-mail : [info@sgcci.in](mailto:info@sgcci.in) Website : [www.sgcci.in](http://www.sgcci.in)

રેફ નં.

તા: ૨૦/૦૧/૨૦૨૪

તંત્રીશ્રી, \_\_\_\_\_, સુરત.

મે. સાહેબશ્રી,

જત નીચેની પ્રેસ નોટ આપના દૈનિકમાં પ્રસિદ્ધ કરી આભારી કરશોજ.

લિ.

આપનો વિશ્વાસુ,

*Fatim*  
(ફાતિમ)  
(ડૉ. સેક્ટરી)

ચેમ્બર ઓફ કોમર્સ દ્વારા મિશન ૮૪ અંતર્ગત 'થિન્ક ગ્લોબલ, એક્ટ લોકલ' થીમ પર 'સુરત ઇકોનોમિક ફોરમ'ના પ્રિ-લોન્ચ માટે કાર્યક્રમ યોજાયો

'સુરત ઇકોનોમિક ફોરમ' એ 'થિન્ક ટેન્ક' તરીકે કાર્ય કરશે, જેમાં રિસર્ચ થશે અને સુરતના ઉદ્યોગ સાહસિકો, વેપારીઓ અને યુવાઓને માર્ગદર્શન મળશે : નિષ્ણાંતો

દક્ષિણ ગુજરાતની અર્થવ્યવસ્થાને વેગવંતી બનાવવાના હેતુથી 'થિન્ક ટેન્ક' તરીકે કામ કરવા સુરત ઇકોનોમિક ફોરમની સ્થાપના કરવામાં આવી રહી છે : ચેમ્બર પ્રમુખ રમેશ વધાસિયા

સુરત: ધી સંધર્ન ગુજરાત ચેમ્બર ઓફ કોમર્સ એન્ડ ઇન્ડસ્ટ્રી દ્વારા SGCCI ગ્લોબલ કનેક્ટ મિશન ૮૪ અંતર્ગત બુધવાર, તા. ૧૭ જાન્યુઆરી, ૨૦૨૪ના રોજ સાંજે ૦૫:૩૦ કલાકે સંહતિ, સરસાણા, સુરત ખાતે 'થિન્ક ગ્લોબલ, એક્ટ લોકલ'ના થીમ પર 'સુરત ઇકોનોમિક ફોરમ'ના પ્રિ-લોન્ચ માટે કાર્યક્રમનું આયોજન કરવામાં આવ્યું હતું. જેમાં શહેરના પ્રભ્યાત ચાર્ટર્ડ એકાઉન્ટન્ટ હિરેન વેપારી, સાર્વજનિક યુનિવર્સિટીના પૂર્વ પ્રમુખ કમલેશ યાણિક, સીએફઓ બ્રિજના સીએફઓ પાર્ટનર દિનેશ જૈન, બ્રાન્ડિંગ અને મેનેજમેન્ટ કન્સલ્ટન્ટ ડૉ. અનિલ સરાવગી અને પી. પી. સવાણી યુનિવર્સિટીના પ્રો-વોસ્ટ ડૉ. પરાગ સંધાણીએ સુરત શહેરના ઔદ્યોગિક, શૈક્ષણિક અને ઇન્ફ્રાસ્ટ્રક્ચર ક્ષેત્રે વિકાસ માટે જે પરિબળો મહત્વની ભૂમિકા ભજવી શકે છે તે અંગે પોતાના મંત્ર્યો રજૂ કર્યા હતા.

ચેમ્બર ઓફ કોમર્સના પ્રમુખ રમેશ વધાસિયાએ જણાવ્યું હતું કે, હાલમાં નીતિ આયોગ દ્વારા બહાર પાડવામાં આવેલા આંકડાઓ મુજબ, ગત ૮ વર્ષોમાં ભારતે ૨૪.૮૨ કરોડ ભારતીયોને ગરીબીમાંથી દૂર કર્યા છે. વર્ષ ૨૦૧૩-૧૪માં ૨ હેલો પોવરી હેલ્પાઉન્ટ રેશિયોને ૨૮.૧૭ ટકાથી ઘટાડીને ૧૧.૩૭ ટકા પર લાવવામાં આવ્યો છે. ભારત વિશ્વની પાંચમી સૌથી મોટી અર્થવ્યવસ્થા છે, ત્યારે સુરત ભારતના કુલ જીડીપીમાં ૨ ટકા

યોગદાન આપી રહ્યું છે. સુરતનું ભારતીય અર્થવ્યવસ્થામાં યોગદાન વધારવાની સાથે જ આગામી બે દાયકામાં સુરતનું અર્થતંત્ર મુંબઈના અર્થતંત્રને વટાવી જશે તેવી અપેક્ષા છે.

તેમણે સુરત ઈકોનોમિક ફોરમની સ્થાપનાનો હેતુ સમજાવતા જણાવ્યું હતું કે, દક્ષિણ ગુજરાતની અર્થવ્યવસ્થાને વેગ આપવાના હેતુથી ‘થિન્ક ટેન્ક’ તરીકે કામ કરવા માટે ‘સુરત ઈકોનોમિક ફોરમ’ની સ્થાપના કરવામાં આવી રહી છે. જેમાં સ્થાનિક આર્થિક પ્રવૃત્તિઓને વેગ આપવો, વિકાસના નવા માર્ગો શોધવા, ઈન્ફ્રાસ્ટ્રક્ચરમાં આવતાં અવરોધોને દૂર કરવા, સ્થાનિકોને સ્કિલ પ્રદાન કરવી અને નવી તકો ઉભી કરવી જેવા મુદ્દાઓને ધ્યાને રાખી કાર્ય કરવામાં આવશે.

શહેરના પ્રખ્યાત ચાર્ટર્ડ એકાઉન્ટન્ટ હિરેન વેપારીએ જણાવ્યું હતું કે, ‘સરકારની લિબરલ પોલિસી દેશના વિકાસમાં મહત્વનું યોગદાન કેવી રીતે પુરું પાડે છે તે સંદર્ભે અમેરિકા અને દુબઈ જેવા દેશોની લિબરલ પોલિસી અંગે માહિતી આપી હતી. સિલિકોન વેલી અને રિવર પેરોલ ડેલ્ટાએ સ્થાનિક કૌશલ્યોને પ્રોત્સાહન આપીને વિકાસ સાથ્યો છે અને સરકાર દ્વારા યોગ્ય સ્થળે બનાવવામાં આવેલા ઈકોનોમિક ઝોન દ્વારા વિકાસ વૃદ્ધિ કરી છે તેમ તેમણે જણાવ્યું હતું. વધુમાં તેમણે સુરતના ઉદ્યોગ સાહસિકોની સ્કિલ, મેન્યુફેક્ચરરીંગ અને સશક્ત ફેમિલી બોન્ડાંગને સુરતની શક્તિ ગણાવી હતી.

સાર્વજનિક યુનિવર્સિટીના પૂર્વ પ્રમુખ કમલેશ યાણીકે જણાવ્યું હતું કે, ‘સુરત ઈકોનોમિક ફોરમ’ એ ‘થિન્ક ટેન્ક’ તરીકે કાર્ય કરશે, જેમાં રિસર્ચ થરી અને ઉદ્યોગ સાહસિકોને માર્ગદર્શન મળશે. આગામી સમયમાં કેવા પ્રકારના બદલાવ આવી શકે છે તે અંગેનો વિચાર વર્ક ઈકોનોમિક ફોરમમાં અગાઉથી જ કરવામાં આવે છે, જેથી સમસ્યાનું નિરાકરણ મેળવી શકાય છે. આ વર્ષ વર્ક ઈકોનોમિક ફોરમમાં મિસ ઈન્ફોર્મેશન અને ડિસર્વિન્ફોર્મેશન મહત્વનો મુદ્દો રહ્યો છે. સાથે જ માહિતીના આદાન–પ્રદાન થકી શહેર, રાજ્ય અને સમગ્ર દેશનો જુદા–જુદા ક્ષેત્રે વિકાસ સાધી શકાય છે તેમ તેમણે જણાવ્યું હતું.

સીએફાઓ બ્રિજના સીએફાઓ પાર્ટનર દિનેશ જૈને જણાવ્યું હતું કે, સુરતમાં ઉબર, ઓલા, ફ્લિપકાર્ટ જેવી મોટી કંપનીઓ પોતાનું રોકાણ કરે તો સમગ્ર શહેરની સ્થિતી બદલાઈ શકે છે. પ્રોડક્ટ બનાવતી વખતે ઉદ્યોગ સાહસિકોનું, રાષ્ટ્રીય અને આંતરરાષ્ટ્રીય સ્તરે પોતાની જગ્યા બનાવી શકે તેવું રિસર્ચ હોવું જોઈએ. Metoo પરંપરા છોડાને નવી પ્રોડક્ટ બનાવવી જોઈએ. હાલમાં બિજાનેસ મોડલમાં ઘણાં ટ્રાન્સમિશન આવી રહ્યું છે. ડિસ્ટ્રીબ્યુશન સિસ્ટમ માટે રાષ્ટ્રીય સર્વિસ સાથે કામ કરવું જોઈએ તેમ તેમણે જણાવ્યું હતું.

બ્રાન્ડિંગ અને મેનેજમેન્ટ કન્સલટન્ટ ડૉ. અનિલ સરાવગીએ જણાવ્યું હતું કે, ભારતે વિકસિત દેશની સાથે જ લિવેબલ અને હેપી કન્ટ્રી પણ બનવાનું છે. આપણે આંતરરાષ્ટ્રીય સફળ સ્ટોરીઓથી બોધ લઈને વિકાસ સાધવાનો છે. ભારતની શિક્ષણ વ્યવસ્થા ઘણી સારી છે અને તેના કારણે જ ભારતના એન્જિનિયરો વિશ્વના અનેક દેશોમાં અને ક્ષેત્રોમાં સફળ થતાં જોવા મળી રહ્યા છે. જો ઈનોવેટિવ કંઇક કાર્ય અથવા પ્રોડક્ટ બનાવવામાં આવે તો સ્પર્ધાનું પ્રમાણ ઓછું હોય છે. તેમણે સૂચન આપતા જણાવ્યું હતું કે, વિકાસની વાત કરીએ ત્યારે આપણે ઈન્ફ્રાસ્ટ્રક્ચરને ધ્યાને રાખવું જોઈએ અને તેમાં રહેલી ખામીઓ દૂર કરવી જોઈએ.

પી. પી. સવાણી યુનિવર્સિટીના પ્રો-વોસ્ટ ડૉ. પરાગ સંધારીએ જણાવ્યું હતું કે, સુરતને સિલિકોન વેલી જેવી વાઈબ્રન્ટ બનાવવાની દિશામાં અનેક કાર્યો કરવા પડશે અને તેના માટે એક યોગ્ય પ્લાન હોઈએ.

સ્થાનિકોને સ્કિલ્સનું શિક્ષણ આપવાથી અને રિસર્ચમાં રોકાણ કરવાથી ઈકોનોમીમાં સકારાત્મક પરિવર્તન લાવી શકાય છે. આગામી સમયમાં કયા કૌશલ્યો થકી કયા ક્ષેત્રે વિકાસ સાધી શકાશે તેની માહિતી અને શિક્ષણ પ્રદાન કરવાથી શહેરની ઈકોનોમીમાં વૃદ્ધિ થશે તેમ તેમણે જણાવ્યું હતું.

આ કાર્યક્રમમાં SGCCI ગ્લોબલ કનેક્ટ મિશન ૮૪ની વિવિધ પ્રવૃત્તિઓને આવરી લેતી તેમજ મિશન ૮૪થી વાકેફ કરતી ‘મિશન ૮૪ એક્સપ્રેસ’નું વિમોચન કરવામાં આવ્યું હતું.

ચેમ્બર ઓફ કોમર્સના મિશન ૮૪ના કો—ઓર્ડિનેટર સંજ્ય પંજાબીએ સમગ્ર કાર્યક્રમનું સંચાલન કર્યું હતું. મિશન ૮૪ અંતર્ગત સુરત ઈકોનોમિક ફોરમના ચેરમેન હેમંત દેસાઈએ ફોરમ વિશે માહિતી આપી કાર્યક્રમમાં ઉપસ્થિત સર્વેનો આભાર માન્યો હતો. ચેમ્બર ઓફ કોમર્સના તત્કાલિન પૂર્વ પ્રમુખ હિમાંશુ બોડાવાલા, માનદ્દ ખજાનચી કિરણ હુમ્મર, મિશન ૮૪ના સીઠાઓ પરેશ ભણું તેમજ શહેરના ઉદ્યોગ સાહસિકો કાર્યક્રમમાં ઉપસ્થિત રહ્યા હતા. નિષ્ણાંતોએ ઉદ્યોગ સાહસિકોના વિવિધ સવાલોના સંતોષકારક જવાબો આપ્યા હતા અને ત્યારબાદ કાર્યક્રમનું સમાપ્ત થયું હતું.